

- ἀποκρίσεις, ἄλλως τε τοῦ βασιλέως κελεύσαντος ἄρξασθαι μὲν
 ἀπ' ἐμοῦ, περιελθεῖν δ' εἰς ἅπαντας ὑμᾶς τὸν λόγον; οὕτω
 B δὴ παρεδίδου μὲν αὐτῷ τὸ γραμματεῖον ὁ Νειλόξενος, ὁ δ'
 αὐτὸν ἐκέλευσε λύσαντα [πάντα] πᾶσιν ἐς μέσον ἀναγνῶναι.
 5 διάνοιαν δὲ τοιαύτην εἶχε τὰ γεγραμμένα· 'Βασιλεὺς Αἰγυπ-
 τίων Ἀμασις λέγει Βίαντι σοφωτάτῳ Ἑλλήνων. Βασιλεὺς Αἰ-
 θιοπίων ἔχει πρὸς ἐμὲ σοφίας ἄμιλλαν. ἠττώμενος δὲ τοῖς ἄλ-
 λοις ἐπὶ πᾶσι συντέθεικεν ἄτοπον ἐπίταγμα καὶ δεινόν, ἐκπιεῖν
 με κελεύων τὴν θάλασσαν. ἔστι δὲ λύσαντι μὲν ἔχειν κόμας
 10 τε πολλὰς καὶ πόλεις τῶν ἐκείνου, μὴ λύσαντι δ' αὖ τῶν περὶ
 Ἐλεφαντίνην ἀποστῆναι. σκεψάμενος οὖν εὐθύς ἀπόπεμπε
 C Νειλόξενον. ἃ δὲ δεῖ φίλοις σοῖς ἢ πολίταις γενέσθαι παρ'
 ἡμῶν οὐ τὰμὰ κωλύσει.' τούτων ἀναγνωσθέντων οὐ πολὺν
 χρόνον ἐπισχῶν ὁ Βίας, ἀλλὰ μικρὰ μὲν αὐτὸς πρὸς αὐτῷ γε-
 15 νόμενος μικρὰ δὲ τῷ Κλεοβούλῳ προσομιλήσας ἐγγύς κατακει-
 μένῳ 'τί λέγεις' εἶπεν 'ὦ Ναυκρατῖτα; βασιλεύων ἀνθρώπων
 τοσοῦτων Ἀμασις <καὶ> κεκτημένος χώραν ἀρίστην τοσαύτην
 ἠθέλησεν ἐπὶ κόμαις ἀδόξοις καὶ λυπραῖς ἐκπιεῖν <τὴν> θά-
 20 λασσαν;' καὶ ὁ Νειλόξενος γελάσας 'ὡς θελήσαντος' εἶπεν 'ὦ
 Βία σκόπει τὸ δυνατόν.' 'φραζέτω τολύνην' ἔφη 'τῷ Αἰθίοπι
 τοὺς ἐμβάλλοντας εἰς τὰ πελάγη ποταμοὺς ἐπισχεῖν, ἕως αὐτὸς
 D ἐκπίνει τὴν νῦν οὔσαν θάλασσαν· περὶ ταύτης γὰρ τὸ ἐπί-
 ταγμα γέγονεν, οὐ τῆς ὕστερον ἔσομένης.'
 Ὡς δὲ ταῦτ' εἶπεν ὁ Βίας, ὁ μὲν Νειλόξενος ὑφ' ἠδονῆς
 25 ὥρμησε περιβαλεῖν τὸν Βίαντα καὶ φιλεῖν, τῶν δ' ἄλλων
 ἐπαινεσάντων καὶ ἀποδεξαμένων γελάσας ὁ Χίλων 'ὦ Ναυ-
 κρατῖτα' ἔφη 'ξένε, πρὶν ἀπολέσθαι τὴν θάλασσαν ἐκπο-